

ГОДИШЕН ИЗВЕШТАЈ

**ЗА РАБОТЕЊЕТО НА ЛОТАРИЈА НА МАКЕДОНИЈА АД СКОПЈЕ
ЗА ДЕЛОВНАТА 2022 ГОДИНА**

СКОПЈЕ, АПРИЛ, 2023 ГОДИНА

ОПШТИ ИНФОРМАЦИИ ЗА ДРУШТВОТО

Акционерското друштво за приредување игри на среќа и забавни игри ЛОТАРИЈА НА МАКЕДОНИЈА е основано и работи во Република Северна Македонија. Скратениот назив на Друштвото гласи: ЛОТАРИЈА НА МАКЕДОНИЈА АД Скопје.

Назив на друштвото	Акционерско друштво за приредување игри на среќа и забавни игри ЛОТАРИЈА НА МАКЕДОНИЈА Скопје
Седиште и адреса	Ул.Македонија 11-А, Скопје
Телефон и факс	3235-154
Адреса на електронска пошта	contact@lotarija.com.mk
Адреса на интернет страна	www.lotarija.com.mk
Правен статус	Акционерско друштво
Матичен број	4064526
Шифра на дејност	68.20
Број на решение од Централниот Регистар 000,	Трег.бр.5894/98 Регистарска влошка 02006654?4-09- Дел.бр. на последна промена: - 35020190012289 од 23.05.2019
Датум на основање (месец и година)	12.1972
Систем на управување	Едностепен

УПРАВУВАЊЕ СО ФИНАНСИСКИ РИЗИК

Во своето работење ЛОТАРИЈА НА МАКЕДОНИЈА АД Скопје е изложена на повеќе видови на финансиски ризици, како што се : пазарен ризик, кредитен ризик, ризик од промена на каматните стапки и ризик од неликвидност. За управување со финансиските ризици е надлежен Одборот на директори. Основата на управувањето со финансиските ризици се состои во изноѓање начини за навремено минимизирање на потенцијалните негативни ефекти.

Пазарен ризик

- Ризик од промени на девизниот курс

ЛОТАРИЈА НА МАКЕДОНИЈА АД Скопје во своето работење не стапува во меѓународни трансакции заради продажби и набавки на стоки и услуги. Поради тоа друштвото не е изложено на ризик поврзан со можните флуктуации на курсевите на странските валути.

- Ризик од промена на цените

ЛОТАРИЈА НА МАКЕДОНИЈА АД Скопје е изложена на ризик од промена на пазарните цени на вложувањата расположливи за продажба, бидејќи овој вид на ризик е надвор од контрола на Друштвото.

Кредитен ризик

Друштвото е изложено на кредитен ризик во случај кога купувачите на неговите услуги нема да можат да ги извршат своите обврски.

Побарувањата од купувачите во Друштвото вклучуваат побарувања од поголем број купувачи со умерени салда, што претставува спроведување на политиката на дисперзија на побарувањата на поголем број купувачи со цел да се избегне зависноста од мал број на купувачи.

Ризик од промена на каматните стапки

Друштвото е изложено на ризик од промени на каматните стапки кога користи кредити и кога има депонирани средства во банки. ЛОТАРИЈА НА МАКЕДОНИЈА АД Скопје не користи кредити за финансирање на своето работење, а нема ни орочени депозити во банките. Поради тоа, друштвото не е изложено на ризик од промени на каматните стапки.

Ризик од неликвидност

Ризикот од неликвидност постои кога Друштвото нема да биде во состојба навремено да ги плаќа обврските кон доверителите и кредиторите.

ЛОТАРИЈА НА МАКЕДОНИЈА АД Скопје нема ликвидносни проблеми во работењето затоа што води политика на навремено обезбедување на потребните парични средства за плаќање на доспеаните обврски.

БЕРЗАНСКА КОТАЦИЈА

Акциите на ЛОТАРИЈА НА МАКЕДОНИЈА АД Скопје котираат на Официјален пазар на Македонска берза АД Скопје. Заклучно со 31.12.2022 година Друштвото има 16.000 сопствени акции.

ОРГАНИ НА УПРАВУВАЊЕ

Собрание на акционери на ЛОТАРИЈА НА МАКЕДОНИЈА АД Скопје го сочинуваат акционери-сопственици на акционерскиот капитал. Основната главнина на друштвото е поделена на 161.540 обични акции.

Управувањето на ЛОТАРИЈА НА МАКЕДОНИЈА АД Скопје е организирано според едностепен ситем на управување. Одборот на директори е составен од 4 члена.

Во текот на 2022 година Одборот на директори на ЛОТАРИЈА НА МАКЕДОНИЈА АД Скопје *одржа 15* состаноци.

На членовите на Одборот на директори на Друштвото, согласно Одлуката на Собранието им се исплаќа месечна награда во износ на просечна плата во Државата. На членовите им е исплатен бруто износ од 1.734.101,00 денари. На Генералниот извршен директор, кој е во редовен работен однос во ЛОТАРИЈА НА МАКЕДОНИЈА АД Скопје, согласно менаџерскиот договор, за 2022 година му е исплатена бруто плата во износ од 898.444,00 денари, и други надоместоци од работен однос во бруто износ од 13.928,00 денари.

Примањата на членовите на Одборот на директори по основ на членување во органи на управување во други Друштва во извештајната 2022 година во бруто износ изнесуваат 4.623.075,00 денари.

ВНАТРЕШНА РЕВИЗИЈА

Внатрешната ревизија е независна активност која обезбедува објективно испитување на ефикасност и адекватност на активностите на Друштвото, како и советодавна активност со цел да се обезбеди и подобри квалитетот на секојдневното работење на Друштвото. Во 2022 година извршените ревизии беа согласно донесениот план за работа.

Ревизиите се извршени, и Одборот на директори беше информиран за спроведените ревизии преку доставување на извештаи, кои беа во рамки на планираните активности во Годишниот план за 2022 година. За спроведените ревизии изготвен е посебен извештај, во согласност со Законот, кој е доставен на разгледување до акционерите на Собранието на Друштвото.

Врз основа на наодите од извршените поединечни ревизии во текот на 2022 година, ревизијата го потврди стекнатото разумно убедување дека системите за внатрешна контрола, кои се неопходни за да се пресретнат клучните ризици во друштвото се воспоставени и функционираат. Во тековната 2022 година по спроведените ревизии, не се предложени препораки, кои би требало да бидат имплементирани.

ОРГАНИЗАЦИСКА ПОСТАВЕНОСТ И КВАЛИФИКАЦИОНА СТРУКТУРА

Управувањето на Друштвото, согласно Законот за трговските друштва, е организирано според едностепен систем на управување-Одбор на директори, и во текот на 2022 година ЛОТАРИЈА НА МАКЕДОНИЈА АД Скопје своите деловни активности ги остваруваше преку следните органи на Друштвото:

- Собрание на акционери,
- Одбор на директори и
- Генерален извршен директор.

На крајот од деловната 2022 година Друштвото брои 5 вработени од кои 3 се мажи, а 2(две) се жени.

ФИНАНСИСКИ РЕЗУЛТАТИ

ЛОТАРИЈА НА МАКЕДОНИЈА АД Скопје во деловната 2022 година оствари позитивен финансиски резултат со нето добивка по одданочување од 7.466.419,00 денари.

Табеларен приказ на резултатите од работењето

Ред. бр.	Позиции	Остварени резултати во 2021 година	Остварени резултати во 2022 година	Индекс 2022/ 2021
1.	Оперативни приходи од работењето	25.880.076,00	33.562.771,00	130%
2.	Оперативни расходи од работењето	18.819.555,00	25.258.183,00	134%
3.	Финансиски приходи	317.087,00	70.940,00	22%
4.	Финансиски расходи	1.266,00	255,00	20%
5.	Добивка пред одданочување	7.376.342,00	8.375.273,00	114%
6.	Данок на добивка	904.458,00	908.854,00	100%
7.	Нето добивка за финансиска година	6.471.884,00	7.466.419,00	115%

ЛОТАРИЈА НА МАКЕДОНИЈА АД Скопје во 2022 година има остварено вкупно приходи во износ од 33.633.711,00 денари. Овие приходи за овој извештаен период се составени од:

- оперативни приходи (приходи од тековното работење) во износ од 33.562.771,00;
- финансиски приходи во износ од 70.940,00 денари.

Во извештајната 2022 година бележиме зголемување на оперативните приходите во однос на 2021 година за 30%, а за финансиските приходи (приходи од камати, и останати финансиски приходи) бележиме намалување за 78%.

СТРУКТУРА НА ПРИХОДИТЕ ОД РЕДОВНОТО РАБОТЕЊЕ (ОПЕРАТИВНИ ПРИХОДИ)

Ред. број	Оперативни приходи	2021 година	2022 година	Индекс (2022/2021)
1.	Приходи од закуп и префактурирани комунални трошоци	24.916.793,00	29.102.465,00	117%
2.	Останати оперативни приходи	963.283,00	4.460.306,00	463%
	Вкупно	25.880.076,00	33.562.771,00	130%

ЛОТАРИЈА НА МАКЕДОНИЈА АД во извештајната 2022 година има остварено приходи од редовно работење – оперативни приходи во износ од 33.562.771,00 денари што е зголемување од 30% во однос на 2021 година.

Во структурата на приходите од редовното работење - оперативните приходи доминантно учество од 29.102.465,00 денари имаат приходите од закуп и со нив поврзаните префактурирани комунални трошоци. Основната дејност на Друштвото во 2022 година е издавање под закуп на деловни простории. Овие приходи во 2022 година бележат пораст од 17% во однос на 2021 година.

Другите оперативни приходи во 2022 година во износ од 4.460.306,00 денари бележат зголемување во однос на 2021 година. Во оваа група спаѓаат приходите од наплата на отпишани побарувања, приходи од наплатени штети, приходи од продажба на постојани средства и други.

РАСХОДИ ОД РАБОТЕЊЕТО ВО 2022 ГОДИНА

Ред. број	Расходи од работењето	2021 година	2022 година	Индекс (2022/2021)
1.	Трошоци за сировини и други материјали	4.760.539,00	8.238.810,00	173%
2.	Услуги со карактер материјални трошоци	1.854.416,00	3.481.089,00	187%
3.	Трошоци за вработените	3.782.313,00	4.104.027,00	109%
4.	Амортизација на материјални и нематеријални средства	2.840.215,00	3.942.307,00	139%
5.	Останати трошоци и расходи од работењето	5.582.072,00	5.491.950,00	98%
	Вкупно оперативни расходи	18.819.555,00	25.258.183,00	134%
1.	Расход по основ на камати и курсни разлики	1.266,00	255,00	20%
	Вкупно финансиски расходи	1.266,00	255,00	20%
	Вкупно расходи	18.820.821,00	25.258.438,00	134%

Вкупните расходи од работењето во 2022 година изнесуваат 25.258.438,00 денари и бележат зголемување од 34% во однос на 2021 година.

Вкупните расходи се состојат од:

- Оперативни расходи (расходи од редовното работење) во износ од 25.258.183,00 денари кои бележат зголемување во однос на 2021 година од 34%,.
- Финансиски расходи во износ од 255,00 денари кои бележат намалување за 80% во однос на 2021 година.

СРЕДСТВА И ИЗВОРИ НА ДРУШТВОТО

Согласно Билансот на состојба вредноста на активата (средствата) и на пасивата (изворите) на ЛОТАРИЈА НА МАКЕДОНИЈА АД во 2022 година изнесуваат 344.475.203,00 денари, и во однос на 2021 година бележат пораст од 3,4%.

Структурата на средствата покажува учество на нетековните средства од 96,1%, а на тековните средства од 3,9% во вкупните средства во 2022 година. Нетековните средства бележат зголемување за 5% во споредба со 2021 година, а тековните средства бележат пад за 27% во споредба со 2021 година.

Краткорочните побарувања кои во 2022 година изнесуваат 4.414.503,00 денари бележат пад од 27,2% во однос на 2021 година.

Структурата на изворите во 2022 година покажува учество на главнината и резервите со 97,6%, а на обврските со 2,4% во вкупните извори.

Вкупните обврски во 2022 година изнесуваат 8,378.266,00 денари и покажуваат пораст од 95,8% во однос на 2021 година. Од вкупните обврски на долгорочни обврски отпаѓаат 907.630,00 денари кои покажуваат пад од 46% во однос на 2021 година. Краткорочните обврски изнесуваат 7.470.636,00 денари и бележат пораст во однос на 2021 година.

ДОЛГОРОЧЕН ДОЛГ СПРЕМА ОСНОВНАТА ГЛАВНИЦА

ЛОТАРИЈА НА МАКЕДОНИЈА АД Скопје на 31.12.2022 година нема долгорочен долг по основ на долгорочни кредити.

Стефан Станкоски
ВД Извршен член
ЛОТАРИЈА НА МАКЕДОНИЈА АД

